

غلام ربانی آگرو

شہاب الدلیف بھٹائی

الآن اولیاء اللہ لا خوف علیہم ولا هم يحزنون

سندھ کرہ ارض پر خوش نصیب خطوں میں شمار ہوتا ہے، جماں ہزار ہا
بر س پلے انسانی تہذیب کے اولین پھول مکرارے تھے۔ سندھ کی موجودہ صوبائی
حدود برطانوی دور حکومت میں مقعین ہوئی تھیں۔ قدیم عربی تاریخوں میں ہمیں
جس ”السند و الحند“ کا ذکر ملتا ہے اس کی سرحدیں بست و سیع تھیں۔ یہ تو
معلوم نہیں ہے کہ دنیاۓ اسلام کے نامور شاعر جلال الدین روی نے کس پس
منظر میں فرمایا تھا کہ:

ہندیاں را اصطلاح ہند مرح

ہندیاں را اصطلاح سند مرح

لیکن اگر زبان کو تہذیبی اثرات کا ایک موثر پیانہ قبول کیا جائے تو یہ
بات ذہن نشین کر لئی چاہیے کہ موجودہ دور میں بھی سندھی زبان کی پرچمائیاں
اپنی صوبائی سرحدوں کو پار کر کے مشرق میں صحرائے راجستان اور مغرب میں
بولان کے پہاڑوں پر پڑتی ہیں، سی، ڈھاڑر، خضدار، لسیلہ اور بلوجستان کے
دیگر مقامات میں سندھی زبان اس طرح صاف بولی جاتی ہے، جس طرح خود
سندھ کے سائلی علاقے کے شروع کنڈیاڑو، مورو اور نوشرو فیروز میں۔ چنانچہ

ڈھاڑھر کے قرب و جوار میں مرگزدھ کے سات ہزار سالہ پرانے کھنڈرات درحقیقت وادی سندھ کی قدیم تہذیب کے اولین نقوش ہیں۔

وادی سندھ کی تہذیب دریائے سندھ کی دین ہے۔ ہند کو (سندھکو؟) لہذا، ڈیرہ والی، پنجابی، سرائیکی، ملتانی اور سندھی میں بیشمار مشترکہ الفاظ پائے جاتے ہیں، جو ایک ہی معنی اور مفہوم میں مری کی پہاڑیوں سے ساحل سمندر تک روز مرہ استعمال ہوتے ہیں۔ البتہ ہر علاقہ میں ان کا تلفظ قدرے بدلتا جاتا ہے۔ ان قدیم زبانوں میں یہ قدر مشترک کسی اہم رشتے کی غمازوی کرتی ہے۔

تاریخ کے مختلف ادوار میں وادی سندھ میں نہ معلوم کتنے شر اور تہذیبی مرکز آباد ہوئے اور اجڑ گئے۔ مصنون جودڑو (مصن کا میلہ) اور ہڑپہ کی دریافتوں سے یہ بات ثابت ہو چکی ہے کہ ہزارہا برس پہلے دنیا کے پیشتر علاقے جب تاریکی میں ڈوبے ہوئے تھے، تو وادی سندھ میں لکھنے پڑھنے کا رواج تھا۔ ایسی زبان میں منطقی طور پر شعرو ادب کا ذخیرہ بھی اتنا ہی قدیم ہونا چاہیے۔ لیکن زمانے کے دستبرد کی وجہ سے قدیم دور کی تحریریں یوں ضائع ہو گئیں کہ اب ان کا کوئی سراغ نہیں ملتا۔ مصنون جودڑو سے جو نوشتہ برآمد ہوئے ہیں، ان کو اب تک پڑھا نہیں جاسکا۔ ظلوع اسلام کے بعد ایسی تحریریں دریافت ہوئی ہیں جن سے اس دور میں سندھ کی پختہ علمی روایت کا ثبوت ملتا ہے۔ ابھی بطوط جب سندھ میں آیا تو عربی اور سندھی دونوں زبانیں راجح تھیں۔ باور کیا جاتا ہے کہ حکمران طبقہ کی زبان عربی اور عوام کی سندھی ہو گی۔ کچھ اہل قلم عربی میں تو کچھ سندھی میں تصنیف و تایف کرتے ہوں گے۔

روایت ہے کہ دیبل کے ایک عالم نے ”مکاتیب النبی“ کے نام سے حضور ﷺ کے خطوط کا دنیا بھر میں اولین مجموعہ مرتب کیا تھا جس کا ایک نسخہ دمشق کے کتب خانہ ”طہریہ“ میں موجود ہے۔ سندھ کے عربی دارالخلافہ منصورہ کے ایسے متعدد سندھی علماء کا کتابوں میں ذکر آیا ہے جنہوں نے قرآن

اور حدیث کے علوم میں ناموری حاصل کی۔ بزرگ بن شریار نے اپنی تصنیف ”بجائب الند“ میں منصورہ کے ایک عالم دین کا ذکر کیا ہے، جس نے کشمیر کے راجا کو قرآن پاک کا ترجمہ سنایا تھا۔

قرآن مجید کو خود قرآن نے ”کتاب“ کہا ہے۔ لیکن اس کے اسلوب کو شریا نظم کی کسی بھی صورت سے تبیر کرنا درست نہیں ہو گا اس لیے کہ قرآن آسمانی صحیفہ ہے، کیتا ہے، بے مثل ہے۔ حضور مطہری کی کئی احادیث اپنے مفہوم کے علاوہ عربی زبان کے اسلوب بیان کے حوالے سے لعل و گوہر ہیں لیکن ان کو بھی ادب کے کسی مروج سانچے میں نہیں ڈھالا جاسکتا۔ عربوں میں دور جہالت میں شاعری کا عام رواج تھا لیکن طلوع اسلام کے بعد اس کی نویعت یوں بدل گئی کہ اس نے خدا کی وحدانیت اور پیغمبر کی رسالت کے نقیب کا کام کیا۔ چنانچہ سندھ میں قرآن اور حدیث کے علوم میں ناموری حاصل کرنے والے علماء کو خالص ادبی حوالے سے کسی زمرے میں ڈالنا مناسب نہیں ہو گا۔

اسلامی روایت میں ادب کی آبیاری غالباً اسلامی تصوف نے کی۔ یوں تو ابتدائی صوفیانہ ادب بھی احادیث سے مزین ہے لیکن کچھ صوفیاء سے ایسے اقوال صادر ہوئے ہیں جو چونکا دینے والے ہیں۔ ان صوفیاء میں بایزید بسطامی (وفات ۸۷۵ء) سرفراست ہیں۔ جنہوں نے فرمایا تھا کہ ”سبحانی ما عظیم ثانی۔ ان اقوال کی بعد میں تاویل کی گئی اور کہا گیا کہ اگر ان کو عیقیق نگاہ سے دیکھا جائے تو روحانیت سے لبریز ہیں:

من نبی گویم انا الحق یار می گویید بگو
چوں نبی گویم مرا ولدار می گویید بگو

بعد کے اسلامی تصوف نے عوام تک اسلامی تعلیم کی پیغام رسانی کے لیے ادبی لحاظ سے قوس و قزح کی شکل اختیار کر لی۔ اس کی نشر و اشاعت میں بلاشبہ فارسی زبان نے اہم کردار ادا کیا۔ چنانچہ شاہ عبداللطیف بھٹائی کے ایک

شارح ڈاکٹر گرجشانی کا خیال ہے:

”تصوف عربوں سے زیادہ ایرانیوں کی طبع کے موافق تھا۔ ایران کی زمین ”انا الحق“ کے پنج کے لیے سیراب ہو چکی تھی۔ تصوف یہاں پھلا پھولا اور شعرو شاعری کے خوبصورت پھول مسکرائے۔ تصوف فارسی شعر کا گویا تانا بانا بن گیا۔ نامور شعراء عطار، سنائی اور رومی نے تصوف کے فلسفے اور الہیات کو اپنے شعر میں تمثیلی لباس پہنایا۔“

سنده نے اسلامی تصوف کا بھرپور اثر قبول کیا۔ اس کی بنیادی طور پر دو وجہات تھیں۔ ایک طوع اسلام سے پہلے سنده میں بر ہمن حکومت کا تشدد، دوسری بر ہمن حکومت سے پہلے سنده میں بدھ مت کا پیغام محبت۔ اس تاریخی پس منظر میں سندھی زبان کی کلائیکل شاعری آج اسلامی تصوف کا ایک ایسا خوشنما منظر پیش کر رہی ہے جہاں چاروں طرف سدا بھار پھول مہک رہے ہیں، تاہم اس چمن کے گل سر سبد شاہ عبداللطیف بھٹائی ہیں۔

بیرون سنده شاہ کو سندھی زبان کا عظیم ترین شاعر سمجھا جاتا ہے لیکن خود سنده کے اندر آپ کی بنیادی پہچان ایک ولی اللہ کی ہے۔ پیر پاگارہ کے روحانی خاندان کے مشہور ترین بزرگپیر سید محمد راشد رضی اللہ عنہ (ولادت ۱۷۰۰ھ) کے ملفوظات شریف میں عبدالرحیم گر ھوڑی اور شاہ عبداللطیف بھٹائی کا ذکر بار بار آتا ہے۔ پیر سید محمد راشد دونوں بزرگوں کو عارف باللہ قرار دیتے ہیں۔ گر ھوڑی بھی شاہ کی طرح شعر کرتے تھے۔ اپنے ایک شعر میں فرماتے ہیں:

اعلیٰ اور ارفع ہیں شاہ عبداللطیف بھٹائی
ان کی جتنی تعریف کی جائے کم ہے
خداوند کریم ان پر راضی ہوا
آپ نے سندھی زبان میں قرآن منتقل کیا

ایک مغربی مصر نے تاج محل کو دیکھنے کے بعد کہا تھا کہ ”اس دنیا کی آبادی کو دو حصوں میں تقسیم کیا جاسکتا ہے: ایک وہ حصہ جس نے تاج محل دیکھا ہے۔ دوسرا وہ جس نے اب تک نہیں دیکھا۔“

اسی انداز سے سندھی ادب کو بھی دو ادوار میں تقسیم کیا جاسکتا ہے: ایک شاہ سے پہلے، دوسرا شاہ کے بعد۔ حقیقت یہ ہے کہ سندھ کا ہزاروں برس تہذیبی سفر بھی شاہ کے بغیر نامکمل ہے۔ شاہ کی متبرک ذات ہی میں سندھ کی تہذیب اور ثقافت اپنے نقطہ عروج (Crowning Point) کو پہنچی۔

والٹ وٹمن کا قول ہے کہ ”عظیم شاعر کی ایک پہچان یہ ہے کہ جس شدت سے اس نے اپنے عوام سے محبت کی ہے اس کے اپنے عوام نے بھی ویسی ہی والہانہ عقیدت سے اسے اپنایا۔

اس بات کو اگر کلیئے قرار دیا جائے تو میں الاقوامی منظر پر بھی ایسے شعراء جیسی قد آور شخصیتیں کم نظر آئیں گی جو اپنے خواص اور عوام میں شاہ کی طرح ہر دل عزیز ہوں۔

ہر سندھی باشندے کے لیے یہ بات اعتماد کے ساتھ کہی جاسکتی ہے کہ جب وہ نوزائدہ پچھے تھا تو شاہ کا کلام اسے اپنی ماں کے دودھ میں ملا تھا۔ سندھ کے لوگ جہاں ہوں، جیسے ہوں، شروع کے شرفاء ہوں یا مویشیوں کے چڑواڑے، مغرب کی یونیورسٹیوں سے علم کی اعلیٰ ذگریاں حاصل کرنے والے دانشور ہوں یا حروف سے مطلقاً ”نا آشنا لوگ“، فاقہ کش مساکین ہوں یا صاحب ژروت امراء ہوں حتیٰ کہ ہندو ہوں یا مسلمان۔۔۔ شاہ کا کلام رنگ، نسل، مذہب اور طبقاتی کشمکش کی تفرقی سے قطع نظر ہر سندھی کے دل کی دھڑکن ہے۔

سندھ کا کوئی قصبہ، کوئی شر، کوئی علاقہ ایسا نہ ہو گا جو شاہ کے عقیدت مندوں سے خالی ہو، جہاں شاہ کا کلام نہ گایا جاتا ہو، لیکن آپ کی ابدی آرام

گاہ ”بہت شاہ“ پر گذشتہ دو صدیوں سے ہر جعرات کو عشاء کی نماز سے فجر کی اذان تک آپ کا کلام بطور عبادت گایا جاتا ہے۔

شاہ کا روضہ اور اس سے متعلق مسجد سندھ میں اسلامی طرز تعمیر کی خوبصورت مثالیں ہیں۔ ان کی تعمیر کی سعادت سندھ کے تاجدار غلام شاہ کو نصیب ہوئی، جو ایک بڑے فاتح اور انصاف پرند حاکم کے طور پر یاد کیا جاتا ہے۔ غلام شاہ نے روضہ کی خوبصورتی کے لیے اس کو کاشی کی اینٹوں سے مزین کیا اور چاندی کا دروازہ لگوایا۔ صحن میں سنگ مرمر اور سنگ سیاہ کا فرش پھجوایا۔

جب رات کے سائے ڈھلنے لگتے ہیں تو قرب و جوار سے آئے ہوئے شاہ کے عقیدت مند صحن میں جا بجا بیٹھ جاتے ہیں۔ شاہ کے فقراء سیاہ رنگ کا مخصوص لباس اوڑھ کر تانپورے کی طرز پر بڑے بڑے ساز کندھوں پر رکھ کر ایک دائرہ بنایتے ہیں۔ کچھ دیر تک سازوں کے تار چھیڑتے رہتے ہیں۔ جب سر اور تارمل جاتے ہیں تو فقراء صد اپنڈ کرتے ہیں۔ اچانک ایک عجیب طسماتی منظر پیدا ہو جاتا ہے۔ جیسے فضامیں نور کی مشعلیں بلند ہو گئی ہوں اور شاہ کا کلام چاندنی سے بھرے ہوئے دریا کی طرح بہ رہا ہو۔ چاروں اطراف سناثا چھا جاتا ہے۔ صرف سامعین کی مختہدی سائیں سنائی دیتی ہیں۔ بعض کی آنکھوں سے آنسوؤں کی جھڑی لگ جاتی ہے، جس سے ان کے دکھ درد ہلکے ہو جاتے ہیں۔

شاہ نے صرف سندھ میں شعر کہا۔ ویسے ان کے زمانے میں سندھ میں فارسی گو شعراء کا بول بالا تھا۔ سندھی ادبی بورڈ نے ان کی تقدیریاً تیس کلیات شائع کر دیئے ہیں۔ شاہ خود فارسی زبان کے عظیم شعراء روی اور حافظ کے کلام سے شغف رکھتے تھے: سفر اور حضر میں قرآن مجید کے علاوہ دو کتبیں ساختہ رکھتے تھے۔ ایک اپنے وادا شاہ کشم کا کلام اور دوسری مشنوی مولانا روم۔ عشقوں نے شاہ کے کلام کے جو قدیم نئے دریافت کئے ہیں ان میں سے ایک کا تو آغاز ہی مشنوی کے شعر ہے ہوتا ہے:

بُشْنُو از نے چوں حکایت می کند
وز جدائیها شکایت می کند
اسی طرح آپ کے کلام میں حافظ کے مصرے بھی ملتے ہیں۔ تاہم شاہ
نے نہ صرف فارسی میں شعر کرنے سے گریز کیا بلکہ فارسی گو سندھی شعراء پر طنز
کی۔

تاریخ نویسوں کا خیال ہے کہ جب مغلوں نے ہند پر قبضہ کیا تو ان کا
ایک خانوادہ (ارغون اور ترخان) سندھ پر قابض ہو گیا۔ فارسی ان کی مادری
زبان تھی۔ ارغونوں، ترخانوں اور مغلوں نے مسلمان ہونے کے باوجود سندھ
کے عوام پر بے انتہا مظالم ڈھانے، جن کی تفصیل، "پیکلار نامہ" اور اس عد
کی دیگر تاریخوں میں موجود ہے۔ پہلے مخدوم بلاول جیسے اہل اللہ کو شہید کیا اور
بعد ازاں صوفی شاہ عنایت کو۔ اس تاریخی پس منظر میں بعض لوگ سندھ کے
فارسی گو شعراء کے خلاف شاہ کے رد عمل کو ایک باشور فکار کا احتجاج قرار
دیتے ہیں۔

لیکن شاہ کے ایک مغربی شارح ڈاکٹر رسول نے اپنی شرہ آفاق
انگریزی تصنیف "شاہ عبداللطیف بھٹائی" میں خیال ظاہر کیا ہے کہ جب
اورنگزیب نے وفات پائی تو شاہ اخخارہ بر س کے تھے۔ سیاسی اقتدار مغل خاندان
سے مقابی طاقتور سندھی قبیلے کلموڑہ کو منتقل ہو رہا تھا۔ بر صیر ایک سیاسی تلاطم
میں بنتا تھا۔ سندھ اس سے متاثر ہو چکا تھا۔ لیکن شاہ ان سیاسی تبدیلیوں سے
متاثر نہیں ہوئے۔ اس تناظر میں وہ ہمیں مغربی مفکروں کا نٹ، اور یہ نکل کی یاد
دلاتے ہیں، جنہوں نے اپنے ارد گرد ہونے والے سیاسی واقعات کا بظاہر کوئی اثر
قبول نہیں کیا۔

سورے کا خیال ہے:

"شاہ ہمہ وقت انسانی زندگی کے ان بیانی مسائل میں

مستقر رہتے تھے جو لافقی شعر کے لیے بہتر موضوعات فراہم کرتے ہیں۔ شاہ جیسے عظیم شاعر کو مغل اور کلموڑہ خاندانوں کی محلاتی سازشوں سے کوئی دچپسی نہیں تھی۔“

شاہ کے سیاسی اور سماجی رویوں کے بارے میں ایک بات اعتماد سے کہی جاسکتی ہے اور وہ یہ ہے کہ ان کی تمام دلچسپی، ہمدردی اور محبت سندھ کے مفلوک الحال عوام سے تھی، جو ایک طرف جاگیردارانہ ماحول کی چکی میں اپنے ہی ابن الوقت سندھی امراء کے ہاتھوں پس رہے تھے، تو دوسرا جانب ظاہر میں کلمہ گو، مگر باطن میں بھیڑیوں سے بدتر ارغون اور ترخان لشیروں کے ظلم و تشدد کا نشانہ تھے۔“

غالباً ہر عظیم شاعر کا اپنے اپنے دور میں یہی سیاسی اور سماجی رویہ رہا ہے۔ پشتو کے عظیم شاعر خوشحال خان خنک نے بھی مغلوں کے خلاف بغاوت کی تھی۔ علامہ اقبال نے ان کے باعیناہ جذبے کو سراہت ہے ہوئے کہا ہے:

مغل سے کسی طرح کمتر نہیں
قصستان کا یہ پچھے ارجمند
کنوں تجھ سے اے ہمشیں دل کی بات
وہ مدفن ہے خوشحال خان کو پسند
اڑا کر نہ لائے جہاں باد کوہ
مغل شہسواروں کی گرد سمند

شاہ کو سندھ کے عوام اور مٹی سے اس قدر محبت تھی کہ ایک جگہ فرماتے ہیں: ”قدرت نے میری سائنس میرے عوام کے ساتھ باریک سوئی سے سی لی ہے۔“

یہ کیفیت شاہ کے کلام میں ہر جگہ نظر آتی ہے لیکن اس کی ایک خوبصورت مثال سرماری ہے جو سندھ کے ریگستانی علاقے کی عوامی داستان

ہے۔ اس علاقے کو سندھی زبان میں تھر کہا جاتا ہے۔ تھر میں یعنی والے عام لوگوں کو روزمرہ زندگی میں بے شمار مسائل کا سامنا کرنا پڑتا ہے لیکن سب سے بڑا مسئلہ پینے کا پانی ہے۔ تھر میں کسی دریا، نہر یا جھیل کا تو کوئی تصور بھی نہیں کر سکتا۔ کنوں کا پانی کڑوا بھی نکل آتا ہے۔ میٹھے پانی کا دوسرا ذریعہ ایسے تلاab ہیں جن میں بارش کا پانی جمع ہو اور کافی عرصہ تک کام آئے۔ نوجوان بچیاں اور عورتیں تین ملکے سر پر اٹھا کر طلوع آفتاب سے پسلے پانی کے لیے چلی جاتی ہیں۔ میلوں چل کر وہ کسی تلاab یا کنوں پر پہنچتی ہیں۔ وہاں اپنی باری آنے کا انتظار کرتی ہیں۔ جب پانی ملتا ہے تو بھرے ہوئے ملکوں کے بوجھ سے واپسی کے سفر میں ان کا آواہا دن گزر جاتا ہے۔ بعض اوقات شام سوریے غروب آفتاب سے پسلے پھر ان کو یہی عذاب جھیلنا پڑتا ہے۔ یوں پیاس منانے کے لیے ریت پر چلتے چلتے ان کی زندگی گزر جاتی ہے۔

لوگ زندگی بسر کرنے کے لیے مویشی پالتے ہیں۔ پانی کی تلاش میں مویشیوں کے ساتھ دور دور نکل جاتے ہیں۔ لیکن اگر بارش نہ ہو تو انسان اور جاندار دونوں کے لیے زندہ رہنا مشکل ہو جاتا ہے۔ تھر دوزخ بن جاتا ہے۔

تھر کا موسم بہار وہی ہوتا ہے جس میں بارش ہو۔ کثرت آب سے ریت پر کئی قسم کے خود روپوںے نکل آتے ہیں۔ جہاں تک نگاہ جاتی ہے سبزہ زار نظر آتے ہیں اور ان کے درمیان ادھر ادھر پانی کے چھوٹے بڑے تلاab، تھر کے لوگ مویشی لے کر میدانوں میں نکل آتے ہیں۔ خیسے لگ جاتے ہیں۔ لفغے اور قصے سنائی دیتے ہیں۔ وہی ریگستان جو پسلے دوزخ کا منظر پیش کر رہا تھا اب باغ بہشت کی صورت اختیار کر لیتا ہے۔

شہاب نے تھر کے ان مناظر کو اپنے لاقانی کلام میں امر کر دیا ہے اور فرمایا

ہے:

”جب میں مر جاؤں تو میرے جسم کو تھر کی مٹھنڈی ریت

میں ڈھانپنا، کسی خوبصورت چیز کی بجائے تھر کے خلک گھاس
کے دھوئیں سے فضا کو معطر کرنا تو میں مر کر بھی جی اٹھوں
گا۔“

حافظ نے بھی کچھ ایسی ہی کیفیت میں لیکن دوسرے رنگ میں فرمایا تھا:
بر سر تربت من بے گی و مطرب مشین

تابویت ز لحد رقص کنائ بہ خیزم

حافظ کی محبوبہ ایک پیکر حسن تھی ہے اس نے ”سرواناز“ سے تشبیہ
دی ہے لیکن شاہ کے محبوب سندھ کے مغلوک الحال عوام تھے۔ چنانچہ سرماری
کا سارا کلام تھر کے عوام کی زندگی، ان کے دکھ سکھ آس اور امید کی داستان
ہے۔

شاہ نے اپنے شعر کے موضوعات کے لیے سندھ کے ہر حصے سے
عوامی داستانیں منتخب کیں۔ مثلاً سی پنوں، ”نوری جام تماضی“، ”مولانا“، ”سوہنی“،
”مینوال“ وغیرہ۔

پھر ان عوامی داستانوں میں میں السطور اپنا آفاقی پیغام دیا:

خوشتر آن باشد کہ سر دلبران

گفتہ آید در حدیث دیگران

شاہ کے پیغام کا مرکزی نقطہ خالق اور مخلوق کا رشتہ ہے۔ کہتے ہیں کہ
دنیا میں انسان کے مطالعہ کے لیے سب سے اہم موضوع خود انسان ہے۔ ایک
قدیم چینی مندر کے دروازے پر لکھا تھا کہ ”خود کو پہچانو“ (Know thy Self)
مندر کے دروازے پر لکھے ہوئے تھے۔ کچھ لوگ یہ مقولہ نیشا غورث سے
منسوب کرتے ہیں کچھ سقراط سے۔ اسلامی روایت میں ایسا ایک مقولہ حضرت
علیؑ سے بھی منسوب ہے۔

”من عرف نفسہ فقد عرف ربہ“

صوفیا کا خیال ہے کہ خود شناسی انسان کو خداشناسی کے راستے پر لے جاتی ہے۔ شاہ سسی پنوں کی داستان بیان کر رہا ہو یا سوہنی مینوال کی، وہ میں السطور قاری تک اپنا پیغام پہنچا دیتا ہے:

”قربیب آؤ تو سناؤ بہت مخفی ہے میری بات“

شاہ کی زندگی کا بڑا عرصہ سفر میں گزارا! آپ نے ایسے لوگوں کی زیارت کی جن کے لیے خود فرماتے ہیں:

”اے میری ماں! میں نے وہ دیکھے جنوں نے محبوب کو دیکھا تھا۔ میں ان کی عظمت کی کوئی بات بیان کرہی نہیں سکتا۔“

روایت ہے کہ شاہ کو خواجہ محمد زمان اور مخدوم معین ثٹھوی سے ازحد محبت تھی اور آکڑان ای سے مجلسیں کرتے تھے۔ اپنے کلام میں ایک جگہ ان مجلسوں کو یاد کر کے فرماتے ہیں:

بھیگی ہوئی رات کے پچھلے پر میں دریا کے بھنور آپنی میں سرگوشیاں کرتے ہیں الی ہی بات ایک مغربی شاعرنے دوسرے انداز میں کہی ہے:

”Peaks of Mountains See Each Other“

شاہ خلوت پسند تھے۔ جنوبی سندھ میں چھوٹے بڑے شروع سے دور ریت کے ایک ٹیلے (Sand Hill) میں ڈیرہ ڈالا، جہاں کوئی سایہ دار درخت بھی نہ تھا لیکن آپ کی شہرت اس قدر تیزی سے پھیلی کہ دیکھتے ہی دیکھتے ریت کا میلا اچھی غاصی بستی بن گیا۔ دور دراز علاقوں سے لوگ جو ق در جو ق آپ کی خدمت میں حاضری دینے لگے۔

سوچنے کی بات ہے کہ انمار دیں صدی عیسویں میں سندھ کے

جاگیردارانہ جرے بھرپور بے رحم معاشرے میں لوگ ایک قلندر کے پاس کیوں کہچے آتے تھے؟

اس سوال کا ایک جواب تو یہ ہو سکتا ہے کہ شاہ اہل بیت کی اولاد سے تھے۔ سندھ کے لوگ اہل بیت کا احترام کرتے ہیں۔ پیروں، فقیروں سے عقیدت رکھتے ہیں۔ یہ سمجھتے ہوں گے کہ شاہ کی دعا سے ان کے من کی مرادیں پوری ہو جائیں گی۔ لیکن ہمیں کتابوں میں ایسی کوئی روایت نظر نہیں آتی کہ شاہ کی کرامتوں اور محظوں سے لوگوں کے دارے نیارے ہو گئے۔ نامکن، ممکن ہو گیا، بلکہ کتابوں میں یہ بھی کہیں نظر نہیں آتا کہ شاہ ایسے عابد اور پرہیزگار تھے کہ اکثر اوقات ورد و وظائف ہی میں مشغول رہتے تھے۔ آپ کا ارشاد تو یہ تھا:

صحبت یار بہت بڑی بات ہے

قطعاً نماز پھر بھی پڑھی جاسکتی ہے

سوال کا دوسرا پہلو یہ ہے کہ انس اور محبت کے ساتھ حمد اور نفرت بھی تو انسانی نظرت کا خاصہ ہے۔ خلقِ خدا کو فقیر سے حمد نہ ہو حاکم وقت تو ایسی کر شہم ساز شخصیت کو پسند نہیں کرتا جو مقناطیس کی طرح عوام کو اپنی طرف کھینچے۔ چنانچہ والی سندھ میاں نور محمد کو شاہ کی شہرت کی اطلاع ملی تو بھڑک اٹھا۔ لیکن فقیر، بادشاہ سے بازی لے گیا۔ میاں نور محمد آپ کی خدمت میں حاضر ہوا۔ معافی کا طلبگار ہوا اور صدق دل سے یوں مطیع ہوا کہ اپنے ولی عمد کا نام ہی غلام شاہ رکھا۔ یہ تاریخی حقیقت شاہ کی شخصیت کی عظمت پر دلالت کرتی ہے۔

ملفوظات حضرت پیر محمد راشد رضیخانہ میں مرقوم ہے کہ ایک دن غلام حسین نام سے ایک مرید آپ کی خدمت میں حاضر ہوا اور عرض کیا کہ "حضرور شب گذشتہ میں نے ایک عجیب خواب دیکھا، کہ ایک بہت بڑا سانپ مجھے کاٹ

ربا ہے۔"

پیر روشن ضمیر نے فرمایا کہ: "تچھے عشق کا اثر دھاؤں لے گا۔" شاہ کو بھی عالم شباب میں عشق کے اثر دھانے ڈس لیا۔ انسانی حسن میں شاید پری کے سائے سے زیادہ سحر ہوتا ہے۔ چنانچہ شاہ جیسے حساس دل انسان اگر اپنے ہوش و حواس کھو بیٹھا تو اس میں کوئی حیرت کی بات نہیں۔ عشق انسان کو لذت غم سے آشنا کرتا ہے۔ دنیا جہاں سے بلکہ اپنے آپ سے بے نیاز کر دیتا ہے۔ شاہ برسوں تک خانہ بدوسٹ رہے۔ کوہ و بیباں میں پھرتے رہے۔ کبھی تن تھا کبھی جو گیوں کے ساتھ۔ آپ کے سوانح نگاروں کا کہنا ہے کہ آپ نے 'ملتان'، 'راجتھان'، 'صحراۓ سندھ'، 'ساحل سمندر اور بلوچستان کے پہاڑوں میں ہر متبرک مقام پر حاضری دی خواہ ہندوؤں کی تیرتھ گاہ ہو یا مسلمانوں کی زیارت گاہ، جو گیوں اور یا تروں کے ساتھ بھوک اور پیاس سے بے نیاز پتا نہیں کہ کتنے پہاڑ اور صحرا پار کئے۔ "ہنگلماج" پر حاضری دی جو بلوچستان میں قدیم زمانے کا ایک اہم مقدس مقام ہے۔

یہ کہنا مشکل ہے کہ مجاز کی سرحدیں کہاں ختم ہوتیں ہیں اور حقیقت کی سرحدیں کہاں سے شروع ہوتی ہیں۔ لیکن معرفت حق کے لیے جلوٹ چھوڑ کر خلوٹ میں جانا بستی چھوڑ کر بن میں جانا، زمانہ قدیم سے عارفوں کا طریقہ رہا ہے۔ گوتم نے کپل و ستون چھوڑ کر بن باس اختیار کیا۔ موی "مصر سے نکلے اور صحرا میں چلے گئے۔ طور سینا میں حق کا مشاہدہ نصیب ہوا۔ یہ ایک حقیقت ہے کہ قرآن کعبہ اللہ کی جلوہ گاہ میں نہیں، غار حراء کی خلوٹ میں حضور ﷺ پر نازل ہوا۔

چنانچہ جب کسی سطح بین شخص نے جو گیوں اور یا تروں پر طنز کرتے ہوئے کہا کہ یہ سوامی جھوٹے ہیں اور ان کے سفر بے مقصد تو شاہ نے برجستہ جواب دیا:

چے ہیں سو ای اور سے ان کے سفر
ہر جگہ موجود محبوب ان کو ہنگلائج ہی میں ملا تھا۔
اگر ہم اس مسئلہ کو اپنے عقیدے کے مطابق دیکھیں تو بات شاید واضح
ہو جائے گی۔ ہمارا عقیدہ ہے کہ خداوند کریم ہر جگہ موجود ہے۔ تاہم کعبتہ اللہ
کا حج ہم پر فرض ہے۔ اب تو آئی اور ہوائی جہاز ایجاد ہو گئے ہیں۔ قدیم زمانے
میں خود ہمارے آباء و اجداد صحراؤں اور بیانپانوں کو پیدل پار کر کے جو کرتے
تھے۔ بروس ہٹھلوں نے اس لیے تو کہا تھا:

"There was an idea particularly in
the middle ages that by going on
pilgrimage as Muslim pilgrims do,
You were reinstating the original
condition of man. The act of Walking
through a wilderness was thought to
bring you back to God."

Bruce Chatwin

The Song Lines

آسمان میں سب تارے ایک جیسے نہیں ہوتے۔ چودھویں کا چاند دیکھ
کر سبھی بچے اس کی تمنا کرتے ہیں۔ لیکن ہزاروں میں کوئی ایک ایسا خوش بخت
ہوتا ہے کہ قدرت واقعی اس کی گود میں چاند ڈال دیتی ہے۔ شاہ ایسے خوش
بخت تھے۔

برسون کی صحرانوردی کے بعد جب وطن لوئے تو اپنے اور پرائے
سب آپ کی راہ تک رہے تھے۔ مغلوں کا وہ طاقتوں قبیلہ جن کی دو شیزہ سے لو
گا کر اپنے اور پورے خاندان کے لیے دشمنی مولی تھی، اپنے کے پر سخت

نادم تھا۔ شاہ کی آمد کی خبر سن کر خوش ہوا۔ پیش خدمت ہوا، شاہ کی من کی مرادیں پوری ہوئیں۔ اسی پری پیکر سے عقد ہوا جو آپ کے خوابوں میں چاند بن کر چھکتی تھی۔

یہ شعر پڑتہ نہیں کہ آپ نے کس زمانہ میں کما:

آنگن میں تازی گھوڑے ہوں
صحن میں دودھ بھری بھینیں ہوں
میدان میں خیے ہوں، باہر موسلا دھار بارش ہو
خوبی سے معطر بتر ہوں، پہلو میں یار ہو
کاش! ہم دونوں کی زندگی کے دن برا بر ہوں
شاہ کے فقراء، بی بی صاحبہ کو ادب سے "تاج المhydrat" کہتے تھے۔
شاہ کی آپ سے کوئی اولاد نہیں ہوئی۔ لیکن شاہ اکثر کہا کرتے تھے کہ میری اولاد میرے فقراء ہیں۔ روایت ہے کہ جب شاہ نے رحلت فرمائی تو کئی فقراء آپ کی جدائی کا صدمہ برداشت نہ کر سکے، فوت ہو گئے۔

شاہ کی زندگی، کلام اور پیغام پر صحیح معنوں میں تحقیقی کام بر طانوی دور حکومت میں شروع ہوا۔ اس کا آغاز تاپور غاندان کے آکری تاجدار، میر عبدالحسین نے کیا جو خود ایک عظیم شاعر تھے۔ "سامنگی" تخلص کرتے تھے۔ شادی ایک انگریز یہم سے کی اور عشق ایک سندھی حیین سے۔ سامنگی نے شاہ پر فارسی میں "لطف اللطیف" نام سے کتاب لکھی جواب شائع ہو چکی ہے۔

لیکن شاہ پر صحیح معنوں میں مستند کتاب "Shah Abdul Latif of Bhit" کے نام سے ایک مغربی محقق ایج-ٹی۔ سورے نے لکھی۔ موصوف نے اس میں اخباروں صدی عیسویں میں سندھی معاشرے کا سیاسی، سماجی اور معاشی جائزہ لیا اور اس تا نظر میں ایک باکمال شاعر کے ابعاد کا مطالعہ کیا۔ سورے بر طانوی دور حکومت میں سندھ میں آئے تو آئی۔ سی۔ ایس

عملدار کی حیثیت سے لیکن نیادی طور پر وہ دانشور تھے۔ D.Litt لسانیات اور ادبیات کا مطالعہ آپ کا اوڑھنا پچھونا تھا۔ ماوری زبان انگریزی تھی لیکن بامحاورہ سندھی بولتے تھے۔ عربی سے ایسی عقیدت تھی کہ اسے "Noblest Language" کہتے تھے۔ سندھ سے ریتلز مینٹ سے پہلے آپ نے سنہ ۱۹۵۲ء میں ایک اور کتاب لکھی جس کا نام تھا "Musa Parvagunis" یہ کتاب ایک سال بعد سنہ ۱۹۵۳ء میں "Aberdeen University Press" سے شائع ہوئی۔ اندرن سے اس کی ایک کاپی مرحوم حفیظ ہوشیار پوری اپنے دوست پیر حسام الدین راشدی کے لیے لائے تھے۔ پیر صاحب نے کچھ عرصہ کے لیے مذکورہ کتاب مجھے عاریتاً عنایت کی۔ اب سورلے کی پہلی کتاب تو دوبارہ چھپ گئی ہے اور مارکیٹ میں موجود ہے لیکن دوسری کتاب نایاب ہے۔ ایک نسخہ جناب کریم بخش خالد کے ذاتی کتب خانے میں موجود ہے۔ سورلے نے اس کتاب میں دو ہزار برس کی عالمی غنائیہ شاعری کا ایک انتخاب پیش کیا ہے۔ سورلے عنایت کو شاعری کے لیے لازم قرار دیتے ہیں۔ اس کا کہنا ہے:

"Now all my life I have been
fascinated by music of word in any
language and in this collection of
verses I have sought to make the
words sing the music that I hear.

"But, as lyric poetry is poetry as
well as being lyrical, it has the
same general purpose as poetry, which
is the expression of the deepest

feelings of the human heart in the search for beauty and the mystery of things. It is perhaps primarily a search for Beauty."

غور سے دیکھا جائے تو اس مفہوم میں سورے شاعری کے ایسے تراجم کو صحیح قرار نہیں دینا جن کے ذریعے صرف الفاظ کے معنی دوسری زبان میں منتقل کرنے کی کوشش کی جاتی ہے۔ علامہ امداد علی قاضی مرحوم بھی شاعری کے ایسے تراجم کو پسند نہیں کرتے تھے۔ آپ کا خیال تھا کہ جو شعر گایا نہیں جاسکتا وہ شاعری نہیں ہے۔ غنائیہ شاعری کا مقصد بیان کرتے ہوئے۔ سورے بھی لگ بھگ یہی بات کہتے ہیں۔ لکھتا ہے:

"Lyric poetry in fact takes for its province what in another connection Somerset Maugham had beautifully described as all that the world has to offer of beauty, Love and ease, friendship and art the pleasant gifts of nature."

روایت ہے کہ گوئئے کی وفات کا وقت جب قریب آیا تو وہ "Light More Light" پکار رہے تھے۔ شاہ کی وفات کا وقت جب قریب آیا تو، موسیقی اور موسیقی، طلب کر رہے تھے۔ کھانا پینا چھوڑ دیا تھا۔ خود کو ایک جمرے میں بند کر دیا تھا۔ بقول ڈاکٹر گرنجشانی: "اگر کچھ دیر جمرے سے باہر نکلتے تو روکھی سوکھی روٹی کا بتشکل ایک آدھ نوالا اور پانی کا گھونٹ لیتے اور پھر جمرے میں بند ہونے سے پلے صد ادیتے۔۔۔۔۔ موسیقی!"

کہتے ہیں کہ مسلسل تین دن رات محفل موسیقی جاری رہی۔ جب آپ مجرے سے باہر نہیں نکلے تو فقراء کو تشویش ہوئی۔ ادب سے اندر داخل ہوئے، دیکھا کہ آپ کی روح نفس خاکی سے نکل کر مالک حقیقی سے جا طی ہے۔ اسلامی دنیا میں بہت سے عظیم صوفیا موسیقی اور سماع سے رغبت رکھتے تھے۔ جلال الدین روی، معین الدین چشتی، شاہ حسین، بلخے شاہ، سلطان باہو اور سچل سرمست کے اسامی گرامی ان میں سرفہrst ہیں۔ فخر الدین عراقی جب حضرت غوث بھاء الحق ملتانی کی صحبت میں رہتے تھے تو ایک بار مریدوں نے غوث کو اطلاع دی کہ عراقی کچھ اشعار لگانگا رہا ہے۔ غوث کے استفسار پر عراقی نے غزل سنائی۔ جب یہ شعر پڑھا کہ:

بعالم ہر کجا درد و غمے بود
حتم کروند و عشق اش نام کروند
تو راویت ہے کہ غوث العالمین کی آنکھیں اشکبار ہو گئیں۔

شاہ کے کلام میں اس قدر غناستیت ہے کہ اسے تحت اللفظ پڑھنا مشکل ہے۔ شاہ کی موسیقی سے محبت کے متعلق کئی روایتیں مشور ہیں۔ ایک بار سندھ کے دارالخلافہ ٹھٹھ سے مذہبی علماء آپ کے پاس آئے اور موسیقی سے منع فرمایا کہ شرعاً "منوع" ہے۔ شاہ نے بڑے بھروسے جواب دیا: "میرے دل کے اندر پھولوں کا ایک بوٹا ہے، جب میں موسیقی نہیں سنتا تو پھول مرحاجاتے ہیں۔"

سورے نے "Musa Parvagunis" میں یونانی، لا تینی کلائیک اور عمد و سطی کی لا تینی سے نو (۹) شعراء کو شامل کیا۔ فرنچ سے وکٹر ہیو گو، عربی (اندرس) سے ابن زیدون، سندھی سے شاہ عبداللطیف بھٹائی اور اردو سے علامہ اقبال۔ ان عظیم شعراء کے منتجات منظوم انگریزی تراجم کے ساتھ اپنی کتاب میں دیے۔ نیز ہر شاعر کا مختصر تعارف دیا اور لکھا کہ:

"The earliest of the poets whom I have translated is Tyrtaeus, who according to suidas, flourished in the 37th olymaid, which puts him about the middle of the 7th century B.C. The lastest poet is Iqbal, the esteemed poet of modern Pakistan, who died in 1938 and within the memory of most people who may think it worth while to read this book.

انہوں نے اپنی ذاتی رائے کا اظہار کرتے ہوئے کتاب کے "پیش

لکھا: لفظ" میں

"It may be asked where are my preferences in this pageant of the lyric and wondering muse. In literature preferences are always a matter of taste. It is rarely fair in dealing with the works of supreme poetical skill to attempt to say that one is greater than another. Men will always differ in appraisement of that kind. It is well it should be so. But to me in this gathering of excerpts from the works of thirteen real poets speaking six different language, the first place goes to Shah

Abdul Latif of Sindh, in whose verse it is impossible not to detect the music and ecstasy of sublime adoration.

سورے کو ہندی شاعری سے کوئی دلچسپی نہیں تھی۔ اسے ”سرد ہندو۔ منطق“ سخت ناپسند تھا۔ بنا بریں اس نے کتاب میں کسی ہندو شاعر کو شامل نہیں کیا تھا۔ درحقیقت سورے کونہ صرف عربی زبان سے عقیدت تھی بلکہ اس نے عیسائی اور اسلامی تصوف کا عین مطالعہ کیا تھا۔

"There are no Hindu poets in my collection. Their thought runs on a very different plane which to me offers only the cold intellectualism that characterises the higher flights of the Hindu religion. The only Hindu poetry of the highest class that has appealed to me to some slight extent is that of the Sikh religion, where in places the form of mystic contemplation is at times close to what is found in Christianity and Islam, a fact which, I think, explains the strange fascination that a completely Islamic poet like Shah Abdul Latif of Sindh has exercised over

both Muslimes and Hindus familiar
with his autstanding achievements.

شہاب تک کلیات کو سندھی زبان میں "شہاب جو رسالو" کے جتنے قدیم نئے "Message of Shah" کہتے ہیں۔ "شہاب جو رسالو" کے بعد لکھے گئے ہیں۔ سندھ میں چھاپہ خانے برطانوی دور حکومت میں قائم ہوئے۔ شہاب جو رسالو پسلے جرمی سے ۱۸۷۳ء میں شائع ہوا۔ یہ علمی کارنامہ ایک جرمن عالم، ڈاکٹر نیست ٹرمپ نے سرانجام دیا۔ موصوف نے سندھی زبان کی نائپ بطور خاص بنوائی تھی۔ ٹرمپ نے سندھی زبان کی ایک گرامر بھی چھپوائی۔ ٹرمپ کی زندگی پر حال ہی میں ڈاکٹر شمل نے ایک تحقیقی مقالہ انگریزی میں شائع کیا ہے۔

شہاب جو رسالو کے اب تک تقریباً چالیس ایڈیشن شائع ہو چکے ہیں جو مختلف عالموں نے مرتب کئے ہیں۔ ان سب میں ڈاکٹر گرجنخانی کے ایڈیشن کو زیادہ مقبولیت حاصل ہوئی ہے۔ سندھ کے سوراخ پیر حسام الدین راشدی نے مجھے بتایا: "جدید مغربی طرز پر سندھی زبان میں تحقیق اور تدوین کافن دو کتابوں کی اشاعت کے بعد راجح ہوا۔ ایک ڈاکٹر گرجنخانی کا مرتب کردہ "شہاب جو رسالو" دوسری ڈاکٹر داؤد پوتہ کی مرتب کردہ "میر مصوم کی تاریخ سندھ"۔ ڈاکٹر گرجنخانی، ڈی جے کالج کراچی میں پروفیسر تھے۔ فارسی زبان کے ماہر تھے۔ آپ نے شہاب جو رسالو کے علاوہ دو اور کتابیں لکھیں: ایک "لنواری جا لال" دوسری "نور جہاں" لنوواری جنوبی سندھ میں ایک قصبہ ہے۔ مذکورہ کتاب میں وہاں کے بزرگوں خواجہ محمد زبان اور ان کے خاندان کے مشاہیر کا تذکرہ ہے۔ دوسری کتاب جہانگیر کی ملکہ نور جہاں کی سوانح ہے جو ناول کے پیرائے میں لکھی گئی ہے۔ لیکن ڈاکٹر گرجنخانی "شہاب جو رسالو" ہی کی وجہ سے آسمان سندھ پر چودھویں کے چاندن کر چکے۔

ڈاکٹر گرینشانی نے شاہ جو رسالو پر بے انتہا محنت کی۔ کلام کا مستند متن (Text) تیار کرنے کے لیے آپ نے کئی ایک قلمی نسخوں کا موازنہ (Collection) کیا جو محنت اور توجہ طلب کام تھا۔ مکمل متن تیار ہونے کے بعد ضمانت کے لحاظ سے اس کو چار حصوں میں تقسیم کیا۔ (اگر ان کو چار جلدیوں میں چھالپا جائے) ہر حصے کے آخر میں حواشی اور تعلیقات دیے۔ شاہ کے کلام میں جگہ جگہ قرآن مجید کی آیات کے علاوہ رومی، حافظ، میراں بائی، کبیر اور بابا فرید کے اشعار پائے جاتے ہیں۔

ڈاکٹر گرینشانی نے حواشی میں ان کے معنی اور عالمانہ تفسیر و شرح لکھی۔ شاہ نے جتنی عوامی داستانیں بیان کی ہیں ڈاکٹر گرینشانی نے ان کے متعلق سندھ میں رائج تمام روایات کو جمع کیا اور تعلیقات و حواشی میں شامل کیا۔ جلد اول کے آغاز میں "مقدمہ طیفی" کے عنوان سے جامع مقدمہ لکھا جو ایک ادبی دستاویز ہے۔ مقدمہ میں آپ نے شاہ کی صورت، سیرت اور زندگی کے تمام اہم واقعات پر روشنی ڈالی۔ نیز شاہ کے فلسفہ حیات پر اسلامی تصوف اور ویدانت کے حوالے سے عالمانہ بحث کی۔ غرض کہ ڈاکٹر گرینشانی نے ایک ایسا شاہ کا پیش کیا جس کی مثال سندھ آج تک پیش نہیں کر سکا۔

ڈاکٹر گرینشانی کے مرتب کردہ شاہ جو رسالو کی تین جلدیں شائع ہو گئی لیکن چوتھی جلد آپ کی زندگی کے نامساعد حالات کی وجہ سے ضائع ہو گئی۔ موصوف آزادی کے بعد ہندوستان بھرت کر گئے اور وہیں وفات پائی۔

ڈاکٹر گرینشانی ایک بیجد خلیق انسان، اعلیٰ پائے کے انشاء پرداز عالم اور محقق تھے۔ مذہبی تعصّب سے پاک تھے۔ عقیدے کے لحاظ سے تصوف کی طرف مائل تھے۔ شاہ کے ہمصر اور لنوواری کے جلیل القدر عالم اور عارف باللہ خواجه محمد زمان کے سلسلہ رشد و ہدایت سے مستقیض ہوئے تھے۔ سندھ کے علمی و ادبی حلقوں میں ڈاکٹر گرینشانی کا اسم گرامی از حد ادب اور احترام

سے لیا جاتا ہے۔

قیام پاکستان کے بعد ۱۹۵۱ء میں حکومت سندھ نے سندھی ادب اور شفافت کی ترقی اور ترویج کے لیے تین ادارے قائم کئے۔ ان میں ایک ادارہ خاص طور پر شاہ عبداللطیف بھٹائی پر تحقیق کے لیے قائم ہوا جبکہ دوسرے دو ادارے تھے۔ سندھی ادبی بورڈ اور سندھ پر انقلال ایجنسی اور میوزیم۔

تحقیقاتی مرکز شاہ کی ابدی آرام گاہ بحث شاہی میں قائم ہوا۔ اہل تحقیق کی آسانی کے لیے ایک آرام دہ ہائل اور لاہبری کا قیام بھی عمل میں آیا۔ نیز سینما اور کانفرنس کے لیے ایک آؤڈیو ریم بھی تعمیر ہوا۔ غالباً پاکستان کے کسی دوسرے صوبے میں بحث شاہ جیسا مرکز نہیں ہے جہاں کوئی محقق خوشحال خان نہ لک، رحملن بایا، سلطان بایو، شاہ حسین، بھٹے شاہ، فرید سخن شکر، خواجہ غلام فرید، جام درک یا مست توکلی پر کوئی تحقیق کام کر سکے۔ گویا حکومت سندھ نے دیگر صوبائی حکومتوں کے لیے بھی ایک مثال قائم کی کہ وہ بھی اپنے شعراً اور مشاہیر کے لیے ایسے مرکز قائم کریں۔ خوش قسمتی سے صوبہ سرحد کی حکومت نے حال ہی میں رحمان بایا کا میلکیس کی تعمیر کا کام شروع کر دیا ہے جو قابل تعریف کارنامہ ہے۔

بحث شاہ تحقیقاتی مرکز نے سالانہ کانفرنسوں میں پڑھے گئے مقالات کے علاوہ شاہ پر تحقیق کے لیے کچھ اہم کتابیں شائع کیں ہیں اور متعدد پرانی نایاب کتابیں دوبارہ شائع کی ہیں۔ بحث شاہ تحقیقاتی مرکز کے علاوہ جن دیگر سرکاری اداروں نے شاہ کی حیات اور کلام پر تحقیقاتی اور اشاعتی کام کیا ہے ان میں سندھی ادبی بورڈ سرفہrst ہے۔ بورڈ نے اپنے پروگرام میں شاہ کے مکمل کلام کا مستند متن (Authentic Text) مرتب کرنے کو سب سے زیادہ اہمیت دی۔

شاہ کا کلام ان کی زندگی میں جمع نہیں ہوا تھا۔ بعد میں آپ کے کلام

کے جتنے بھی قلمی نسخے مرتب ہوئے ان کی بنیاد زبانی روایات تھیں۔ شاہ اور دوسرے شعراء کا کلام سندھ کے طول و عرض میں گایا جاتا ہے۔ اکثر گانے والے شاہ کی شہرت کی وجہ سے دوسرے شعراء کے کلام میں بھی شاہ کا نام ڈال دیتے ہیں۔ چنانچہ جتنے بھی پرانے سے پرانے قلمی نسخے ملتے ہیں ان میں شاہ کے کلام کے ساتھ دوسرے شعراء کا کلام بھی پایا جاتا ہے۔ ڈاکٹر گرجنگانی نے ایسی کئی مثالیں ثبوت کے ساتھ پیش کی ہیں۔ بنا بریں سندھی ادبی بورڈ نے سوچ پچار کے بعد شش العلماء ڈاکٹر عمر بن محمد داؤد پوتہ سے استدعا کی کہ شاہ کے کلام کا مستند متن تیار کریں۔

۱۔ آپ ڈاکٹر گرجنگانی کے تلیز رشید تھے اور ”شاہ جو رسالو“ کی تایف میں موصوف کا ہاتھ بٹایا تھا جس کا اعتراض انہوں نے بڑی محبت سے کیا ہے۔

۲۔ ڈاکٹر صاحب نے سندھ کے عوامی شعراء کا کلام جمع کیا تھا اور ”سرھاگل“ (مسکتے پھول) کے نام سے شائع کیا تھا۔

۳۔ آپ نے شاہ کے جدا ہم شاہ عبدالکریم کا کلام جمع کیا تھا اور نہایت خوبصورتی سے شائع کیا تھا۔

۴۔ آپ نے میر معصوم کی تاریخ سندھ کو ایسے عالمانہ انداز سے ایڈٹ کیا تھا کہ بڑے بڑے عالم آپ کی علمی عظمت کے قابل ہو گئے تھے۔

۵۔ آپ کو عربی اور فارسی ادبیات پر ایسی دسترس حاصل تھی کہ ابوالکلام آزاد جیسے یگانہ روزگار دانش سندھی آپ کے معتبر تھے۔ ڈاکٹر داؤد پوتہ نے بورڈ کی پیشکش قبول کی اور مطالبه کیا کہ مجوزہ منصوبہ کی تحریک کے لیے سندھ اور بیرون سندھ سے شاہ جو رسالو کے زیادہ سے زیادہ قلمی نسخے حاصل کر کے ان کو دیئے جائیں۔ بورڈ نے تقریباً تین قلمی نسخے

جمع کر کے ڈاکٹر صاحب کی خدمت میں بھیجے۔ ڈاکٹر صاحب نے مولانا غلام مصطفیٰ قاسی کے مطبوعہ نسخے کو اساس بنایا اور مختلف قلمی نسخوں کا تقابی جائزہ (Collation) شروع کیا تاکہ ان کے مابین جو فرق ہے وہ واضح ہو جائے۔ ڈاکٹر صاحب اعلیٰ پائے کے محقق، انتہائی ایماندار اور جفاش تھے۔ جس کام کو ہاتھ میں لیتے، اس کی جزئیات تک کوہی درست کر دیتے۔ موصوف دن رات منت اور لگن سے اپنا کام کر رہے تھے کہ اچانک عارضہ قلب میں بٹلا ہوئے اور اللہ کو پیارے ہو گئے۔

ڈاکٹر صاحب کا مسودہ ان کے احباب اور لااحقین کے مشورے سے بقیہ کام کی مکمل کرنے لیے مولانا غلام مصطفیٰ قاسی صاحب کو تفویض کیا گیا۔ قاسی صاحب نے یہ پیش بخشی قبول فرمائی اور بڑے جذبے سے کام شروع کیا، لیکن کام کی نوعیت ہی کچھ ایسی تھی کہ آپ کی کوشش بار آور نہ ہوئی۔ شاہ کے کلام کا مستند متن تیار کرنے کا منصوبہ مکمل نہ ہو سکا۔

ڈاکٹر داؤد پوتہ ایک زمانے میں ڈاکٹر آف پلک انسٹریکشن سنده کے اعلیٰ عمدے پر فائز تھے۔ اس زمانے میں مرحوم عثمان علی انصاری آپ کے نائب تھے جو خود ایک عالم اور محقق تھے۔ متعدد کتابوں کے مصنف تھے۔ شاہ کے کلام سے شفت رکھتے تھے۔ ایک عرصے سے شاہ کے کلام کا مستند نسخہ تیار کرنے کے لیے خاموشی سے تحقیق کر رہے تھے۔ ریاضتمند کے بعد کچھ عرصہ کے لیے سندھی ادبی بورڈ کے اعزازی سیکرٹری مقرر ہوئے۔ جب وفات پائی تو آپ کے لااحقین نے مرحوم کا تیار کیا ہوا مسودہ بورڈ کے حوالے کیا۔ مسودہ ہر طرح سے طباعت کے لیے مکمل تھا لیکن حیرت کی بات یہ ہے کہ مرحوم نے بورڈ سے نسلک ہوتے ہوئے بھی خود اس کی طباعت کا اہتمام نہیں کیا۔ لقدر یہ کو شاید یہی منظور تھا کہ بورڈ میں آنے والی انتظامی تبدیلیوں کے باعث مسودہ چھپنے سے رہ گیا۔

سندھی ادبی بورڈ کو جتنے بلند پایہ عالموں اور دانشوروں کا ساتھ نصیب ہوا اتنا اور کسی ادارے کو نہیں ہوا۔ سن ۱۹۵۱ء سے ۱۹۶۱ء تک دس سال کا عرصہ تو بورڈ کا سنسری دور تھا۔ علامہ آئی آئی قاضی، مشیح العلماء واؤ و پویہ، عثمان علی النصاری، پیر علی محمد راشدی، پیر حسام الدین راشدی، ڈاکٹر نبی بخش بلوج، سید غلام مصطفیٰ شاہ، آغا عبدالنبی، سید میراں محمد شاہ، مخدوم محمد زمان طالب المولیٰ، آپا اے کے شیخ، ڈاکٹر غلام حسین جعفری، ڈاکٹر حالی پویہ، اللہ بخش نظامانی اور آغا بادر الدین درانی جیسے مشاہیر، ادارے کے بورڈ آف گورنر زر سے وابستہ تھے۔ محمد ایوب کھوڑ وزیر اعلیٰ سندھ اور سید غلام مرتضی شاہ بورڈ کے صدر اور نائب صدر تھے۔ انتظامی سربراہ (Chief Executive) جناب محمد ابراهیم جویو تھے۔ سراج الحق میمن اور راقم الحروف آپ کے ماتحت تھے۔ مرحوم محمد عثمان ڈیپلائی اور مولانا غلام محمد گرامی سے ماہی رسائلے ”مران“ کے مدیر تھے۔

علامہ امداد علی قاضی کی شخصیت سب سے ممتاز اور منفرد تھی۔ ایک وفعہ ڈاکٹر بلوج صاحب نے مجھ سے کہا: ”انیسویں صدی میں بر صغیر پاک و ہند نے تین ایسے مسلمان عالم پیدا کیے جو مغرب کو بیسویں صدی کی اصطلاح میں خطاب (Address) کرنے کی صلاحیت رکھتے تھے، ایک علامہ مشرق، دوسرے علامہ اقبال اور تیسرا علامہ امداد علی قاضی۔“

قاضی صاحب کے بر صغیر کے مسلم مشاہیر کے ساتھ قریبی مراسم تھے۔ جب آپ نے وفات پائی تو ہندوستان اور پاکستان کے اختلافات کے باوجود سب سے پہلے ہندوستان کے صدر ڈاکٹر ڈاکٹر حسین کا آل انڈیا ریڈیو سے تعریق بیان نشر ہوا۔ موصوف قاضی صاحب کے بڑے عقیدت مند تھے۔ جب قاضی صاحب لندن میں رہائش پذیر تھے اور بر صغیر پر انگریز حکومت کر رہے تھے تو وہ دیگر مسلمان مشاہیر کی طرح قاضی صاحب کے نمایت قریب تھے۔ میں نے قاضی

صاحب کے پاس ان (ڈاکٹر ڈاکٹر حسین) کا ایک خط دیکھا تھا جس میں انہوں نے قاضی صاحب کے لیے اپنی بے پناہ عقیدت کاظمار کیا تھا۔

قاضی صاحب نے اسلامی یونیورسٹی لاہور اور یورپ کی یونیورسٹیوں سے تعلیم حاصل کی تھی۔ بعد ازاں لندن ہی میں سکونت اختیار کر لی تھی اور ربع صدی تک وہاں رہے۔ آخری عمر میں اکابرین سندھ کے اصرار پر سندھ یونیورسٹی کے واکس چانسلر کا عہدہ سنھالا۔ لیکن ۱۹۵۸ء میں ملک میں مارشل لاء نافذ ہوا تو استعفی دے دیا۔ سندھی ادبی بورڈ کے صدر (مرحوم) محمد ایوب کھوڑو (جو وزیر اعلیٰ سندھ اور وزیرِ دفاع حکومت پاکستان رہ چکے تھے) یہ خبر سن کر فوراً آپ کے پاس گئے اور گزارش کی کہ شاہ کو یہ وہ سندھ متعارف کرانے کے لیے انگریزی میں ایک کتاب لکھیں۔

قاضی صاحب نے یہ بھیش کش قبول فرمائی۔ آپ نے "شاہ جو رسالو" کا ایک ایڈیشن ترتیب دیا اور اپنی جرم من زاد الہیہ ایسا قاضی کو جو خود بلند پایا شاعر، مصور اور موسيقار تھیں، شاہ کے چھ سو منتخب اشعار کا منظوم انگریزی ترجمہ کرنے میں مدد دی۔ آپ نے اس ترجمے کا عالمانہ مقدمہ لکھا جو ترجمے کے ساتھ بھی شائع ہوا ہے اور الگ کتابی صورت میں بھی۔

قاضی صاحب علی ادبی اور مذہبی مسائل پر مجالس منعقد کیا کرتے تھے اور شاہ اور غزالی کے حوالے آکثر دیکھتے تھے۔ ایک زمانے میں آپ جناح کورٹ کی جامع مسجد میں خطبے دیتے تھے۔ جب آپ نے سندھ یونیورسٹی کے واکس چانسلر کا عہدہ سنھالا تو خطبات کا سلسہ پھر سے شروع گیا۔ ہر جمعہ کو حیدر آباد میں یونیورسٹی اولڈ کمپس کا سینٹ ہال آپ کو سنتے کے لیے بھر جاتا تھا۔ قل بھر گکہ غالی نہ ہوتی تھی۔ قاضی صاحب اپنے خطبات اکثر انگریزی میں دیتے تھے جن میں قرآن کریم کی آیات اور شاہ کے اشعار کثرت سے پڑھتے تھے۔

ایک بار قاضی صاحب خطبہ دے رہے تھے کہ ایک شخص نے آپ

سے سوال کیا کہ ”شاہ کے کلام کی کسوٹی کیا ہے؟“ قاضی صاحب نے برجستہ جواب دیا کہ ”جو شعر قرآن اور حدیث کے مطابق ہو، وہ شاہ کا ہے اور جس میں اختلاف نظر آئے وہ شاہ کا نہیں ہے۔“

چنانچہ یہ کہا جاسکتا ہے کہ قاضی صاحب شاہ کو ان شعراء میں شمار کرتے تھے جو حدیث نبویؐ کے مطابق ”تلمذ الرحمان“ کے زمرے میں آتے ہیں۔ شاعری ان کے لیے صرف پیغام پہنچانے کا ایک ذریعہ ہے۔ چنانچہ قاضی صاحب کی الہیہ نے شاہ کے کلام کا منظوم انگریزی ترجمہ مکمل کرنے کے بعد قرآن کریم کے حوالے سے ایک شعر کہا:

قدرت نے ہر قوم کو ہادی اور رہبر بھیجی
جب سندھ کی باری آئی تو اس نے شاہ کی الگی پکڑی
قاضی صاحب کا مرتب کیا ہوا شاہ جو رسالو (سنڌی) اور منظوم
انگریزی ترجمہ دونوں سنڌی ادبی بورڈ نے شائع کئے ہیں، ان پر شاہ کے اردو
مترجم جناب شیخ ایاز نے اپنی آراء کا اظہار کرتے ہوئے اپنے منظوم اردو ترجمے
کے مقدمے میں کہا ہے:

”اس دور کے بڑے بزرگ اور قابل صد احترام عالم“

حضرت علامہ آئی آئی قاضی صاحب سابق و ائمہ چانسلر

سنڌ یونیورسٹی اور ان کی جامع صفات و کمالات الہیہ محترمہ

ایلسا قاضی صاحبہ نے حال ہی میں شاہ کے کلام کا ایک مستند

اور معتبر متن (Text) ترتیب دے کر اور شاہ کے منتخب

کلام کا انگریزی منظوم ترجمہ ایک عالمانہ تقیدی تعارف کے

ساتھ پیش کر کے ایک تاریخی کام سرانجام دیا ہے جس کے

لیے سنڌی ادب اور سنڌی ثقافت کے ساتھ ساتھ عالمی

ادب کے اصحاب نقد و نظر ان کے گرویدہ احسان رہیں

گے۔

قاضی صاحب کے عقیدت مندوں میں ڈاکٹر نبی بخش بلوچ کا اسم گرامی سرفراست آتا ہے۔ آپ موجودہ دور میں سندھ کی ممتاز علمی شخصیت ہیں۔ حقیقت یہ ہے کہ ڈاکٹر صاحب نے ادب، لغت، لسانیات، لوک ادب، تاریخ، آثار قدیمہ اور دیگر شعبوں میں گرانقدر خدمات سر انجام دی ہیں۔ جب آپ نے تعلیم ختم کی تو حکومت پاکستان نے آپ کو سفارتکار کے اعلیٰ عمدے کی پیشکش کی لیکن قاضی صاحب کے ارشاد پر آپ نے سندھ یونیورسٹی میں ملازمت کو ترجیح دی۔ بعد میں اسی یونیورسٹی کے واکس چانسلر مقرر ہوئے اور وفاقی حکومت میں بھی اہم عمدوں پر فائز رہے۔ لیکن ڈاکٹر صاحب کی اصل وپچان آپ کا علمی و ادبی کام ہے۔

ڈاکٹر صاحب اپنے ہم عصر ادیبوں اور محققوں سے ان معنوں میں بکسر منفرد ہیں کہ ادب اور لسانیات کے مسائل ہوں یا تاریخ اور آثار قدیمہ کے، آپ صرف کتابوں کا مطالعہ کرنے اور رائے قائم کرنے کے بجائے تاریخی مقامات کا خود دورہ کرتے ہیں اور بعد میں اپنے مشاہدے اور مطالعے کی بنیاد پر نتائج اخذ کرتے ہیں۔

شہاب نے زندگی کا اچھا خاص حصہ سفر میں گزارا تھا۔ ڈاکٹر صاحب نے وہ مقامات دیکھے ہیں۔ سندھ کے گاؤں گاؤں میں عوامی داستان گو اور شاعر بکھرے ہوئے ہیں۔ ان کے پاس کلام کا جو ذخیرہ تھا وہ شاہ کا تھا یا کسی اور شاعر کا، ڈاکٹر صاحب نے بڑی محنت سے اسے جمع کیا اور سندھی ادبی بورڈ کے لوک ادب کے منصوبے کے تحت متعدد جلدیوں میں شائع کیا ہے۔ ان میں وہ کتابیں شامل نہیں ہیں جو آپ نے بورڈ یا دیگر اداروں کے مختلف منصوبوں کے تحت شائع کی ہیں۔ ڈاکٹر صاحب اپنے علمی و ادبی مشاہد کے ساتھ ساتھ ایک عرصہ سے شاہ کے کلام کا جامع اور مستند متن تیار کرنے کے لیے ایک منصوبہ پر بھی کام کر

رسے ہیں۔ اس سلسلہ میں وہ اپنی تحقیق کا کافی حصہ شائع کر چکے ہیں۔ نیز شاہ کے کلام کا سنه ۱۴۰۶ھ میں تصنیف کیا ہوا ایک نایاب نسخہ شائع کر چکے ہیں جو اب تک معلوم تمام قلمی نسخوں میں قدیم ہے۔

ڈاکٹر صاحب نے سندھ کی موسیقی کی روایات کا بھی خاص طور پر شاہ کے کلام کے حوالے سے عمیق مطالعہ کیا ہے۔ آپ نے کئی برس سندھ کی تاریخ اور ادب کا جو مطالعہ کیا ہے اس کی بناء پر بجا طور پر یہ توقع کی جاسکتی ہے کہ شاہ کی زندگی اور پیغام پر آپ کی تحقیق سندھی ادب کے لئے ایک بہت بڑی نعمت ثابت ہوگی۔

شاہ کے کلام اور پیغام پر تحقیقی کام سندھ اور بیرون سندھ جاری ہے۔ سرکاری اداروں اور ان سے وابستہ محققوں کے علاوہ کئی ایک عقیدت مند شاہ کے کلام پر خانگی طور پر بھی تحقیق کر رہے ہیں۔ اس کی تفصیل یہاں پیش کرنا ممکن نہیں۔ قیام پاکستان سے قبل مولوی ہدایت اللہ مرحوم نے آپ کے کلام کا فارسی زبان میں ترجمہ کیا تھا، جو چھپنے سے پہلے شائع ہو گیا۔ حال ہی میں میرے دوست ڈاکٹر افضل الرحمن سو مرد نے شاہ کے مکمل کلام کا عربی زبان میں ترجمہ کیا اور متعدد جلدیوں میں خود ہی شائع کیا۔ جنوبی سندھ کے ایک چھوٹے سے قبیلے دڑو میں عبد الغفور میمن شاہ کے کلام پر ایک عرصے سے تحقیق کام کر رہے ہیں۔ کچھ کتابیں شائع کر چکے ہیں۔ سندھ کے نامور ماہر تعلیم پروفیسر محمد اکرم النصاری نے انگریزی میں ایک بہت عمدہ کتاب شائع کی ہے۔

عبد جدید کے مستشرقین میں ڈاکٹر این میری شمل کا نام سرفراست ہے۔ یہاں ایک دلچسپ بات یہ ہے کہ سوراۓ کے علاوہ شاہ پر تحقیقی کام کرنے والے تینوں یورپی عالم یعنی ارنسیٹ ٹرمپ، ایلسا قاضی اور ڈاکٹر شمل، جرمن نژاد ہیں، موخر الذکر نے شاہ کے کلام کا انتخاب جرمن زبان میں شائع کیا ہے۔ نیز انگریزی زبان میں شاہ اور خواجہ میر درود پر ایک نہایت عمدہ کتاب "Grace

"Pain and شائع کی ہے۔

ہماری قوی زبان اردو میں شاہ پر نبیتاً کم توجہ دی گئی ہے۔ چند متفرق مضامین اور انگریزی ترجمہ سے ترجمہ کرنے کی انفرادی کوششوں کے علاوہ جو اہم کام ہوا ہے، وہ ہے رسالہ کا مکمل منظوم ترجمہ جو سندھ یونیورسٹی اور وزارت تعلیم، حکومت پاکستان کی سعی و اہتمام سے شائع ہوا تھا۔ یہ ترجمہ سندھ کے باکمال شاعر شیخ ایاز نے کیا ہے۔ جن دونوں آپ یہ ترجمہ کر رہے تھے ان دونوں اس خاکسار کی ان سے اکثر صحبتیں رہتی تھیں، جن میں ادبی مسائل زیر بحث آتے تھے۔

ایک دفعہ آپ آدمی رات تک صرف شاہ ہی پر گنتگو کرتے رہے۔ اچانک بھلی غائب ہو گئی لیکن موصوف کی گرمی گفتار میں کمی نہیں آئی۔ کتب خانے میں گئے۔ اندر میرے میں کافی تلاش کے بعد گربخانی کا ایک نجف تلاش کر کے لائے اور میرے سامنے رکھا۔ میں نے شمع کی روشنی میں دیکھا کہ اس کے ایک ایک صفحہ پر آپ نے بڑی محنت سے بے شمار نوش لئے تھے۔ درحقیقت اپنے اردو ترجمہ کے لیے انہوں نے اسی نوش کو اساس بنایا۔ ترجمہ مکمل ہونے کے بعد موصوف نے ان تمام اصحاب کا مشکریہ ادا کیا جنہوں نے اس اہم کام میں ان کا ہاتھ ہیلایا تھا:

"شاہ عبد اللطیف بھٹائی کے مجموعہ کلام کے اس اردو ترجمہ کو پایہ تکمیل تک پہنچانے میں پیر حسام الدین راشدی صاحب، ابراہیم جویو صاحب، محمود امیر احمد صاحب، حفظ ہو شیار پوری صاحب اور عزیزی آفاق صدیقی صاحب نے مجھے بڑی مدد دی۔ راشدی صاحب کا گرفتار مشقانہ تعاون اور جویو صاحب کا پر خلوص مشورہ ہر منزل پر مجھے حاصل رہا اور دونوں حضرات کے اشتراک عمل سے یہ مشکل کام پایہ

مکمل کو پہنچا۔ محبی آفاق صدیقی صاحب نے سندھی ادب سے دلی والیگی کے بناء پر میرا ہاتھ پلانے میں جتنی محنت کی ہے وہ ہر لحاظ سے قابل تدریس ہے۔ محمدوم امیر احمد نے تشریی ترجمہ بھی پہنچانے اور حفیظ ہوشیار پوری صاحب نے منظوم ترجمہ پر نظر ٹانی کرنے کی رحمت گوارا کی جس کے لیے میں ان دونوں حضرات کا تھہ دل سے شکرگزار ہوں۔ سندھی زبان و ادب کے جن محققین کی ماہ ناز تصانیف سے میں نے استفادہ کیا ہے، ان میں ڈاکٹر سورے صاحب، ڈاکٹر گرجشانی صاحب، ڈاکٹر داؤد پوتہ صاحب، مولانا دین محمد وقاری صاحب، پروفیسر بھمٹ مل صاحب، جی ایم سید صاحب اور دور حاضر کے مشور و معروف محقق ڈاکٹر نبی بخش بلوچ صاحب خاص طور پر قابل ذکر ہیں۔“

شہاب کے کلام کا یہ ترجمہ سندھ یونیورسٹی نے جون ۱۹۶۳ء میں شائع کیا تھا۔ تمیں سال بعد سن ۱۹۹۲ء میں لوک ورثہ، اسلام آباد نے دوسرا منظوم اردو ترجمہ شائع کیا ہے۔ یہ ترجمہ جناب آغا سلیم نے کیا ہے۔ آپ عمد جدید کے ممتاز سندھی ادیب ہیں اور ایک عرصہ تک ریڈیو پاکستان سے وابستہ رہے ہیں۔ راگ و دیا کا علم رکھتے ہیں۔ فاضل مترجم نے شہاب کے حالات زندگی پر ایک باب ”بھث شہاب پر شہاب سائین کے راگ کی ابتداء“ کے عنوان سے لکھا ہے جس سے معلوم ہوتا ہے کہ ایک بالصول مصنف اور شہاب کے پچ عقیدت مند کی حیثیت سے آپ نے پوری پوری کوشش کی ہے کہ شہاب کے کلام میں جو غنا میت ہے وہ اردو ترجمہ میں برقرار رہے۔ آپ کے ترجمہ کو سندھ کے علمی حلقوں میں پسند کیا جاتا ہے۔

سندھ کے کئی اور ادیبوں نے مختلف زاویوں سے شہاب کی زندگی اور

کلام پر تحقیق کی ہے، ان میں سرفہرست مولوی دین محمد فقائی کا نام آتا ہے۔ آپ کی کتاب "شاہ کا مطالعہ" کے نام سے چھپی تھی۔ حال ہی میں اس سلسلے کی تین اور اہم کتابیں شائع ہوئی ہیں: ایک تحریر عباسی کی "شاہ طفیل کی شاعری" دوسری آفتاب ابڑو کی "شاہ کی بولی" یہ دونوں کتابیں شاہ طفیل شاقفی کو نسل نے شائع کی ہیں جو شاہ پر متعدد کافرنیسیں بھی منعقد کر چکی ہے۔

تیسرا کتاب انگریزی زبان میں ہے جس کی مصنفہ درشوار سیدہ صاحبہ کراچی یونیورسٹی میں شاہ عبداللطیف چیزیز کی ڈاکٹریٹ ہیں۔ آپ اعلیٰ تعلیم کے لیے انگلستان تشریف لے گئی تھیں۔ جماں آپ نے ایڈ نمبر یونیورسٹی سے ڈاکٹریٹ کے لیے "Poetry of Shah Abdul Latif" کے نام سے مقالہ لکھا، انگریزی زبان میں ایک اور اہم کتاب مرحوم جی۔ الانا صاحب کی تحقیق کا نتیجہ ہے۔

لیکن شاہ پر تازہ ترین تحقیقی کام غالباً شکارپور کے آغا محمد یعقوب کا ہے جو بحث شاہ تحقیقی مرکز نے شائع کیا ہے "Shah Jo Risalo Alias Ganje Latif" نام سے یہ کتاب بحث شاہ شاقفی مرکز نے ۱۹۸۸ء میں شائع کی ہے۔ فاضل مترجم نے ترجمہ کے ساتھ تفصیلی حاشیہ دیا ہے اور پیش نظر میں لکھا ہے:

"I prepared a fairly large dictionary of difficult words of Risalo in the colloquial Sindhi and English. It contains more than 6000 (Six thousand) words. I hope it will be quite useful to the students of Risalo. I must state here that the Risalo is almost untranslatable, due

to the poet's high spiritual
philosophy."

ہمیں اس حقیقت کو قبول کرنے سے گریز کرنا نہیں چاہیے کہ کسی بھی زبان کے شعر کا دوسری زبان میں منظوم ترجمہ ناممکن ہے۔ رباعیات عمر خیام کے منظوم انگریزی ترجمے کی دنیا بھر میں شہرت ہے۔ عالمی ادب کے نقادوں نے فوجر اللہ کو Original Poet کا درجہ دیا ہے۔ تاہم فارسی ادب کے اساتذہ اس بات پر مصر ہیں کہ فاضل مترجم نے خیام کے ترجمہ کا حق ادا نہیں کیا۔ البتہ اپنی بات خوبصورت الفاظ میں بیان کر دی ہے۔

شہزادہ کلام کی جڑیں سرزین سندھ، اس کی زبان، تمذیب اور ثافت میں اس قدر پیوستہ ہیں کہ اس کو کسی بھی دوسری زبان میں منتقل کرنے کی کوشش سے اس کا شعری حسن تخلیل ہو جاتا ہے۔ ایک طرح سے یہ بات ہم تمام کلاسیکی سندھی شعرا کے سلسلے میں کہہ سکتے ہیں۔ افسوس! بات لبی ہو گئی لیکن شہزادہ کے بارے میں جو کچھ کہنا چاہتا تھا، ابھی کہہ نہیں سکا۔

زبان ز نطق فرماند و راز من با تیست
بناعت خن آخرشد و خن با تیست

* * *